

# Id - Dar Tiegħi

Ta' GER. AZZOPARDI

**K**ONT nieżel għax-xogħol għodwa waħda u lmañt xi djar jinbnew u nissilt il-ħsieb li ntella' waħda ċkejnkna jiena wkoll. Rajt sa fejn nista' mmidd riġlejja u sibt li ma kellix biżżejjed, dort fuq xi qraba jew ħbieb u wegħduni li jgħinuni. Tkixxift min hu sid l-art, ftehemna u sibt perit u mghallem għal qalbi li wissewni, għenuni u ma għafsunix.

Beda ġej il-ġebel u jinħadem, thaffru s-sisien, il-ġebel beda jitqiegħed waħda ma' l-oħra u kantun fuq iehor, ma ħax żmien wisq biex inbena — għax dari mhix il-palazz tal-baruni, anqas il-kastell tal-prinċep — iżda żewġt ikmamar fejn haddiem bħali jdahħal rasu biex jahrab qillet ix-xitwa u ħruq ix-xemx sajjaja, fejn jistrieħ u jiftaħ qalbu mal-familja wara jum xogħol — u daqsxejn ta' bitha b'xiber hamrija fejn wiehed ihawwel lumija u laringa.

L'daž-żmien, moħhi bdejt nagħsru għax ix-xlief kien qasir u btiegħi li nbakkar u nisbar, naħdem u nistinka biex niffranka sold minn hawn u xelin minn hemm, u għalhekk swietli għaraq doppju. Biex taqgħad, imbagħad, għatli gaziba li tigri lil hafna żgħażaġh iżda kull deni ħudu b'ġid, stabart u ż-żmien ifejjaq u juri l-iżball. Wara hafna taħbit id-dar kienet tajba biex wiehed iġhammar fiha, u hekk kif tejjigna jien u s-sieħba li Alla baġhatli morna ngħammru fiha, dar ġdida għal familja li għadha kif bdiet tissawwar.

Ftit wara faqqgħet il-miħuta gwerra u mat-tfiġh tal-bombi qalbna bdiet ittaqtaq li d-dar sa tiġġarraf. Waqt attack aħrax nitla' miħ-xelter, kollu daħna u għabra, xhieda ta' bombi fil-qrib, u nsib id-dar miħtuħa kollha, ġir imwaqqa', ġebel imkisser, ħġieġ imfarrak u bibien u twieqi maqluġħin, imbikkem, dort il-kmamar, tlajt fuq il-bejt u sibt li erba' bombi ġew ffit ixbar 'il bogħod, ġo għalqa, u ergajt inżilt fiħ-xelter ngħid f'qalbi li dak li għażilt ma sarliħ suf għal kollox. Sewwejt fuq, fuq, u issa li l-għadu tbiegħed id-dar issewwiet sewwa u ma baqa' jidher xejn mill-ħsara li għoġbu jaġħmel l-għadu ħlief ħofra fil-ħajt minn splinter biex tfakkarna li ħlisnieħa bil-ħniena t'Alla.

---

Issa li ż-żmien għaddej gmielu u l-familja, li bdiet tissawwar mad-dar, qiegħda tikber ma nistenniex haġ'ohra minn din id-dar, li swietli hsieb, xogħol, għaraq u tbatija mbux ftit, kief ftit tal-faraġ fil-jiem li baqagħli ngħix.